

Brussell, 19 ta' Jannar 2018
(OR. en)

**Fajl Interistituzzjonali:
2018/0012 (COD)**

**5454/18
ADD 4**

**TRANS 20
MAR 9
ENV 30
CODEC 59
IA 19**

NOTA TA' TRASMISSJONI

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	18 ta' Jannar 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2018) 22 final
Suġġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAL-VALUTAZZJONI TAL-IMPATT LI jakkumpanja d-dokument PROPOSTA GĦAL DIRETTIVA TAL- PARLAMENT EWROPEW U TAL-KUNSILL dwar il-faċilitajiet tal- akkoljenza fil-portijiet għall-iskart għall-konsenja ta' skart minn bastimenti, li tħassar id-Direttiva 2000/59/KE u li temenda d-Direttiva 2009/16/KE u d- Direttiva 2010/65/UE

Id-delegazzjonijiet għandhom isibu meħmuż id-dokument SWD(2018) 22 final.

Mehmuż: SWD(2018) 22 final



IL-KUMMISSJONI
EWROPEA

Strasburgu, 16.1.2018
SWD(2018) 22 final

DOKUMENT TA' HIDMA TAL-PERSUNAL TAL-KUMMISSJONI

SOMMARJU EŻEKUTTIV TAL-VALUTAZZJONI TAL-IMPATT

Li jakkumpanja d-dokument

PROPOSTA GHAL DIRETTIVA TAL-PARLAMENT EWROPEW U TAL-KUNSILL

dwar il-faċilitajiet tal-akkoljenza fil-portijiet għall-iskart għall-konsenja ta' skart minn bastimenti, li thassar id-Direttiva 2000/59/KE u li temenda d-Direttiva 2009/16/KE u d-Direttiva 2010/65/UE

{COM(2018) 33 final} - {SWD(2018) 21 final}

Skeda tas-Sommarju Eżekuttiv (Massimu ta' 2 paġni)
Valutazzjoni tal-impatt dwar ir-reviżjoni tad-Direttiva 2000/59/KE dwar il-faċilitajiet tal-akkoljenza fil-portijiet għall-iskart iġġenerat mill-bastimenti u għar-residwi tal-merkanzija
A. Htieġa li tittiehed azzjoni
X'inhi l-problema u għaliex hija problema fil-livell tal-UE?
1. Ir-rimi ta' skart fil-baħar qed ikollu impatt negattiv fuq l-ambjent tal-baħar. Stimi annwali: Skart żejtni 31 000 m³, Drenaġġ: 136 000 m³ u Żibel: 60 000 – 300 000 tunnellata. 2. Il-piż amministrattiv (stmat għal 127 M EUR/sena) assoċjat mal-implimentazzjoni tad-Direttiva qed jaffettwa b'mod negattiv l-operazzjonijiet tat-trasport marittimu.
X'għandu jinkiseb?
1. Il-protezzjoni tal-ambjent tal-baħar permezz ta' tnaqqis tar-rimi tal-iskart iġġenerat mill-bastiment fuq il-baħar u kontribut għall-oġġettivi usa' tal-ekonomija ċirkolari; 2. Il-faċilitazzjoni tal-operazzjonijiet marittimi permezz ta' tnaqqis tal-piż amministrattiv.
X'inhu l-valur miżjud ta' azzjoni fil-livell tal-UE (sussidjarjetà)?
L-azzjoni fil-livell tal-UE hija meħtieġa sabiex: - Tikseb l-implimentazzjoni armonizzata ta' regoli maqbula internazzjonalment (MARPOL) biex tiġi indirizzata l-problema tat-tniġġis mill-bastimenti; - Tipprova kundizzjonijiet ekwi għall-portijiet u l-utenti tal-portijiet, sabiex tiżdied il-kompetittività tas-settur.
B. Soluzzjonijiet
X'inhuma l-għażliet differenti biex jinkisbu l-għanijiet? Hemm għażla ppreferuta jew le? Jekk le, għaliex?
Għażla 1: Xenarju bażi Għażla 2: Reviżjoni minima: inizjattivi mmirati u aġġustamenti legali konċiżi; Għażla 3: Allinjament mal-MARPOL: aktar allinjament mal-MARPOL, b'enfasi fuq ir-rimi illegali ta' skart fil-baħar. L-inkorporazzjoni tal-ispezzjonijiet tal-PRF fil-Kontroll tal-Istati tal-Portijiet; Għażla 4: Ir-reġim PRF tal-UE lil hinn mill-MARPOL: tishih tar-reġim PRF tal-UE lil hinn mill-MARPOL: il-konsenja obligatorja tal-iskart <i>kollu</i> mill-bastimenti; Varjanti tal-għażliet 3B u 4B: Skart fil-Baħar: l-indirizzar b'mod speċifiku tal-problema tal-iskart fil-baħar mill-bastimenti. Definizzjoni mill-ġdid tal-pożizzjoni tal-bastimenti tas-sajd u l-opri tal-baħar għar-rikreazzjoni skont id-Direttiva. L-għażla ppreferuta hija l-għażla 3B (allinjament mal-MARPOL b'enfasi addizzjonali fuq l-iskart fil-baħar).
X'inhi l-opinjoni tal-partijiet ikkonċernati differenti? Min jappoġġa liema għażla?
Il-partijiet ikkonċernati kollha jilqgħu r-reviżjoni u jiffavorixxu l-armonizzazzjoni ulterjuri tar-regoli fil-livell tal-UE. - Numru ta' Portijiet jopponu t-tariffa 100% indiretta għaż-żibel, u jippreferu simplifikazzjoni tal-prinċipji tal-irkupru tal-ispejjeż ewlenin (l-Għażliet 3 u 4). - L-utenti tal-portijiet jappellaw għal aktar trasparenza fit-tariffi tal-iskart, għal proċeduri ta' konsultazzjoni aħjar u għal armonizzazzjoni tar-reġim tal-eżenzjonijiet (l-Għażliet 3 u 4). - Il-biċċa l-kbira tal-partijiet ikkonċernati jiffavorixxu allinjament ulterjuri mal-MARPOL (kamp ta' applikazzjoni u definizzjonijiet) (l-Għażla 3). Peress li l-Għażla 3B tgħaqqad iż-żewġ oġġettivi ġenerali, din l-għażla hija appoġġata mill-biċċa l-kbira tal-partijiet ikkonċernati.
C. L-impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
Ambjentali: Tonqos parti sostanzjali tal-iskart illegali mormi fil-baħar, u jingħata kontribut importanti lejn l-ekonomija ċirkolari. Il-benefiċċji ambjentali huma diffiċli biex jiġu kkwantifikati, iżda se jkun sostanzjali, kif indikat mill-ispejjeż għal operazzjonijiet ta' tindif (tax-xtajtiet) u l-ħsara lis-settur tas-sajd. Ekonomiċi: Tnaqqis fl-ispejjeż tal-infurzar ta' madwar EUR 286 000 u madwar EUR 6,5 miljun fi tnaqqis tal-piż amministrattiv. Soċjali: Mistennija zieda ta' impjiegi fis-settur tal-immaniġġjar tal-iskart u t-turiżmu; sensibilizzazzjoni ambjentali akbar dwar l-iskart fil-baħar minn sorsi bbażati fuq il-baħar.
X'inhuma l-ispejjeż tal-għażla ppreferuta (jekk hemm, inkella x'inhuma dawk ewlenin)?

- Spejjeż tal-konformità biex jitwaqqfu skemi ta' ġbir separat tal-iskart fil-portijiet, il-provvediment ta' faċilitajiet biex jintlaqa' l-iskart mill-purifikaturi, u l-introduzzjoni ta' tariffa 100% indiretta għaž-żibel. - Spejjeż operazzjonali mill-implimentazzjoni ta' skemi ta' inċentivi, mill-organizzazzjoni ta' konsultazzjonijiet għall-adozzjoni jew għar-reviżjoni ta' pjanijiet rigward l-akkoljenza u t-tqandil tal-iskart.
X'inhuma l-impatti fuq l-SMEs u fuq il-kompetittività?
Iktar opportunitajiet ta' negozju u impatti fuq il-kompetittività jistgħu jkunu mistennija għal: L- operaturi PRF , li wħud minnhom huma kwalifikati bħala SMEs; u s- settur tas-sajd u rikreattiv , li huma fil-biċċa l-kbira SMEs.
Se jkun hemm impatti sinifikanti fuq il-baġits u l-amministrazzjonijiet nazzjonali?
Le. L-ispejjeż regolatorji huma mistennija li jkunu limitati u mistennija li jiġu kkompensati mill-kisbiet fl-effiċjenza.
Se jkun hemm impatti sinifikanti oħra?
Impatt pożittiv fuq l- innovazzjoni u l-kompetittività , b'mod partikolari mill-iżvilupp ulterjuri tal-kuncett tal-bastimenti sensittivi ekoloġikament u t-titjib tal-ġestjoni tal-iskart fil-portijiet.
Proporzjonalità?
L-għażla ta' politika ppreferuta ma tmurx lil hinn minn dak li huwa meħtieġ għall-kisba tal-oġġettivi ta' politika.
D. Segwitu
Meta se tiġi rieżaminata l-politika?
Id-Direttiva riveduta jenħtieġ li tiġi riveduta seba' snin wara d-dħul fis-seħħ tagħha, abbażi ta' sett ta' indikaturi tal-progress prinċipali.